



# Career Strategists IAS

Helpline -: 011-49324938, 9990606400

Add -: B-1/44 Sector 18 Rohini Delhi  
110089

11-04-2025

# CURRENT AFFAIRS



SPORTS  
NEWS



NATIONAL  
AFFAIRS



BANKING  
NEWS



AWARDS  
NEWS



DEFENCE  
NEWS



INTERNATIONAL  
NEWS



SCI-TECH  
NEWS



## USEFUL FOR

- ★ UPSC
- ★ BPSC
- ★ UPPSC
- ★ MPPSC
- ★ SSC etc.

## 1. फिनटेक फंडिंग में भारत तीसरे स्थान पर

भारत ने वर्ष 2025 की पहली तिमाही में फिनटेक स्टार्टअप फंडिंग के मामले में वैश्विक स्तर पर अमेरिका और यूके के बाद तीसरा स्थान हासिल किया है। इस अवधि में भारत के फिनटेक स्टार्टअप्स ने कुल 366 मिलियन डॉलर की फंडिंग प्राप्त की, जिसमें अकेले मार्च माह में 187 मिलियन डॉलर की पूंजी जुटाई गई। फिनटेक का सामान्य अर्थ वित्तीय सेवाओं में तकनीकी नवाचार लाने से है,



## 2. केंद्र सरकार ने किया 'ज़ूविन पोर्टल' लॉन्च

केंद्रीय स्वास्थ्य मंत्रालय ने देश में एंटी-रेबीज वैक्सीन (ARV) और एंटी-स्नेक वेनम (ASV) की उपलब्धता की वास्तविक समय में निगरानी के लिए जूविन पोर्टल (ZooWIN Portal) लॉन्च किया है। यह डिजिटल पोर्टल विशेष रूप से ग्रामीण और वंचित क्षेत्रों में स्वास्थ्य देखभाल प्रणाली के बीच बेहतर समन्वय सुनिश्चित करने में मदद करेगा। जूविन पोर्टल का विकास राष्ट्रीय रोग नियंत्रण केंद्र (NCDC) द्वारा स्वास्थ्य एवं परिवार कल्याण मंत्रालय के तहत किया गया है



## 3. ओडिशा में बनेगा भारत का सबसे बड़ा पेट्रोकेमिकल संयंत्र

इंडियन ऑयल कॉर्पोरेशन लिमिटेड (IOCL) ने ओडिशा के पारादीप में ₹61,077 करोड़ के निवेश से एक विश्व स्तरीय पेट्रोकेमिकल कॉम्प्लेक्स की स्थापना की घोषणा की है। यह IOCL का अब तक का किसी एक स्थान पर सबसे बड़ा निवेश है और भारत के पेट्रोकेमिकल सेक्टर को मजबूती देने की दिशा में एक बड़ा कदम माना जा रहा है। इस परियोजना से न केवल क्षेत्रीय बुनियादी ढांचे का विकास होगा, बल्कि फार्मास्युटिकल्स, एगोकेमिकल्स, कोटिंग्स और एडहेसिव्स जैसे क्षेत्रों के लिए आवश्यक उच्च मांग वाले पेट्रोकेमिकल उत्पादों का उत्पादन भी बढ़ेगा।



## 4. भारतीय रिज़र्व बैंक (RBI) ने दूसरी बार रेपो रेट में 0.25% की कटौती की

भारतीय रिज़र्व बैंक (RBI) ने 2025-26 के लिए अपनी मौद्रिक नीति में बड़ा बदलाव करते हुए रेपो दर में 0.25% की कटौती की है और नीतिगत रुख को तटस्थ से उदार कर दिया है। यह निर्णय मौद्रिक नीति समिति (MPC) द्वारा वैश्विक आर्थिक अनिश्चितताओं को देखते हुए लिया गया, जिससे देश में ऋण सस्ता होने और आर्थिक गतिविधियों को गति मिलने की उम्मीद है। RBI ने भारत की 2025-26 की वास्तविक GDP वृद्धि का अनुमान 6.7% से घटाकर 6.5% कर दिया है।





## 5. IIM अहमदाबाद दुबई में अपना कैम्पस खोलेगा

भारतीय उच्च शिक्षा के क्षेत्र में एक ऐतिहासिक पहल करते हुए, भारतीय प्रबंधन संस्थान (IIM) अहमदाबाद और भारतीय विदेश व्यापार संस्थान (IIFT) ने संयुक्त अरब अमीरात (UAE) के दुबई में अपने पहले विदेशी परिसरों की स्थापना की घोषणा की है। इससे पहले, IIT दिल्ली ने आबू धाबी में पहले ही अपना परिसर स्थापित कर लिया है। यह घोषणा दुबई के क्राउन प्रिंस और उप-प्रधानमंत्री शेख हमदान बिन मोहम्मद बिन राशिद अल मकतूम की भारत यात्रा के दौरान की गई।



## 6. सरकार ने भारतीय नौसेना के लिए 26 राफेल M लड़ाकू विमानों की मंजूरी दी

भारतीय नौसेना की मारक क्षमता को बढ़ाने की दिशा में एक बड़ा कदम उठाते हुए, प्रधानमंत्री नरेंद्र मोदी की अध्यक्षता में सुरक्षा मामलों की कैबिनेट समिति (CCS) ने फ्रांस से 26 राफेल मरीन लड़ाकू विमान खरीदने को मंजूरी दे दी है। यह सौदा 63,000 करोड़ रुपये से अधिक का है और भारत सरकार का अब तक का सबसे बड़ा लड़ाकू विमान खरीदने का समझौता माना जा रहा है।



## 7. तीन दिवसीय वैश्विक प्रौद्योगिकी शिखर सम्मेलन का 9वां संस्करण नई दिल्ली में शुरू

तीन दिवसीय वैश्विक प्रौद्योगिकी शिखर सम्मेलन के 9वें संस्करण का उद्घाटन 10 अप्रैल 2025 को विदेश मंत्री डॉ. एस जयशंकर ने नई दिल्ली में किया। यह सम्मेलन 10 से 12 अप्रैल तक आयोजित किया जा रहा है और इसे विदेश मंत्रालय तथा नई दिल्ली स्थित थिंक टैंक कार्नेगी इंडिया द्वारा संयुक्त रूप से आयोजित किया गया है। यह शिखर सम्मेलन भू-प्रौद्योगिकी पर भारत का प्रमुख संवाद मंच है। इस सम्मेलन का उद्देश्य एक ऐसा ढांचा तैयार करना है



## 8. महावीर जयंती 2025

महावीर जयंती 10 अप्रैल 2025 को मनाई जाएगी। यह पर्व हिन्दू पंचांग के अनुसार चैत्र मास की शुक्ल पक्ष की तेरहवीं तिथि को मनाया जाता है। यह जैन धर्म के अंतिम (24वें) तीर्थंकर भगवान महावीर का जन्मदिन है, जिन्हें जैन धर्म के प्रमुख प्रचारक और संगठक के रूप में जाना जाता है। भगवान महावीर का जन्म 599 ईसा पूर्व में कुण्डलपुर (वर्तमान बिहार) में हुआ था। उनके पिता का नाम सिद्धार्थ और माता का नाम त्रिशला था।



1. फिनटेक स्टार्टअप फंडिंग में 2025 की पहली तिमाही में भारत किस स्थान पर रहा ?

A - तीसरा

B - चौथा

C - पांचवां

D - सातवां

वर्ष 2025 की पहली तिमाही में भारत फिनटेक स्टार्टअप फंडिंग में अमेरिका और यूके के बाद तीसरे स्थान पर रहा। इस दौरान भारतीय फिनटेक स्टार्टअप्स ने कुल 366 मिलियन डॉलर की फंडिंग प्राप्त की, जिसमें मार्च में अलग 187 मिलियन डॉलर जुटाए गए। लेट-स्टेज फंडिंग में 47% की वृद्धि हुई है। बैंकिंग टेक सेगमेंट को सबसे अधिक 108 मिलियन डॉलर की फंडिंग मिली, जबकि इश्योरेंस और इन्वेस्टमेंट टेक भी निवेशकों को आकर्षित कर रहे हैं।



2. अभी हाल ही में केंद्र सरकार द्वारा एंटी-रेबीज एवं एंटी-स्नेक वेनम टीको की वास्तविक समय में उपलब्धता की निगरानी हेतु कौनसा पोर्टल लॉन्च किया है ?


A - स्वास्थ्य पोर्टल

B - जूविन पोर्टल

C - जीनोम पोर्टल

D - भारत पोर्टल

केन्द्रीय स्वास्थ्य मंत्रालय ने एंटी-रेबीज वैक्सीन (ARV) और एंटी-स्नेक वेनम (ASV) की उपलब्धता की रियल-टाइम मॉनिटरिंग के लिए जूविन पोर्टल (ZooWIN) लॉन्च किया है। इसे राष्ट्रीय रोग नियंत्रण केंद्र (NCDC) ने UNDP के सहयोग से विकसित किया है। फिलहाल यह दिल्ली, मध्य प्रदेश, असम, पुडुचेरी और आंध्र प्रदेश में पायलट प्रोजेक्ट के रूप में चल रहा है। यह पोर्टल eVIN और U-WIN की तकनीक पर आधारित है



3. भारत का सबसे बड़ा पेट्रोकेमिकल संयंत्र कहाँ स्थापित किया जा रहा है ?

A - राजस्थान

B - मध्य प्रदेश

C - ओडिशा

D - दिल्ली

इंडियन ऑयल कॉर्पोरेशन लिमिटेड (IOCL) ने ओडिशा के पारादीप में ₹61,077 करोड़ की लागत से एक विश्व स्तरीय पेट्रोकेमिकल कॉम्प्लेक्स स्थापित करने की घोषणा की है, जो कंपनी का अब तक का सबसे बड़ा एकल स्थान निवेश है। यह परियोजना फार्मास्युटिकल्स, पैकेजिंग, ऑटोमोबाइल, और निर्माण क्षेत्रों में प्रयुक्त हाई-डिमांड उत्पाद जैसे फिनोल, पॉलीप्रोपाइलीन, आइसोप्रोपाइल और हाई-डेसिटी पॉलीएथिलीन का उत्पादन करेगी।



4. RBI ने अपनी अप्रैल 2025 की मौद्रिक नीति में रेपो रेट को कितना घटाया है ?

A - 0.25%

B - 0.05%

C - 1.5%

D - 1%

भारतीय रिज़र्व बैंक (RBI) ने 2025-26 की मौद्रिक नीति में रेपो दर में 0.25% की कटौती करते हुए नीतिगत रुख को तटस्थ से उदार कर दिया है, जिससे सस्ते ऋण के ज़रिए आर्थिक गतिविधियों को बढ़ावा मिलने की उम्मीद है। यह फैसला वैश्विक आर्थिक अनिश्चितताओं को ध्यान में रखते हुए लिया गया है। साथ ही, RBI ने 2025-26 की GDP वृद्धि दर का अनुमान 6.7% से घटाकर 6.5% कर दिया है।






5. भारतीय प्रबंधन संस्थान (IIM) अहमदाबाद और भारतीय विदेश व्यापार संस्थान (IIFT) किस देश में अपना पहला विदेशी परिसर खोलेंगे ?

- A - दुबई  
B - शंघाई  
C - वाशिंगटन  
D - केपटाउन


भारतीय प्रबंधन संस्थान (IIM) अहमदाबाद और भारतीय विदेश व्यापार संस्थान (IIFT) ने दुबई में अपने पहले विदेशी परिसरों की स्थापना की घोषणा की है, जो भारतीय उच्च शिक्षा के वैश्वीकरण की दिशा में एक ऐतिहासिक कदम है। यह घोषणा दुबई के क्राउन प्रिंस शेख हमदान की भारत यात्रा के दौरान हुई, जिसमें उन्होंने प्रधानमंत्री नरेंद्र मोदी समेत कई मंत्रियों से मुलाकात की।



6. अभी हाल ही में हुए समझौते के अनुसार, भारत फ्रांस से कितने राफेल मरीन लड़ाकू विमान खरीदेगा ?

- A - 25 विमान  
B - 27 विमान  
C - 26 विमान  
D - 28 विमान

प्रधानमंत्री नरेंद्र मोदी की अध्यक्षता में सुरक्षा मामलों की कैबिनेट समिति (CCS) ने भारतीय नौसेना के लिए फ्रांस से 26 राफेल मरीन लड़ाकू विमान खरीदने को मंजूरी दी है। यह 63,000 करोड़ रुपये से अधिक का सौदा भारत का अब तक का सबसे बड़ा फाइटर जेट डील माना जा रहा है। अप्रैल 2025 में फ्रांसीसी रक्षा मंत्री की भारत यात्रा के दौरान इस समझौते पर हस्ताक्षर होने की संभावना है।



7. वैश्विक प्रौद्योगिकी शिखर सम्मेलन 2025 का 9वां संस्करण कहाँ आयोजित किया गया था ?

- A - नई दिल्ली  
B - बेंगलुरु  
C - गुवाहाटी  
D - भोपाल


तीन दिवसीय वैश्विक प्रौद्योगिकी शिखर सम्मेलन 2025 का उद्घाटन 10 अप्रैल को विदेश मंत्री डॉ. एस जयशंकर ने नई दिल्ली में किया। यह सम्मेलन विदेश मंत्रालय और कार्नेगी इंडिया द्वारा संयुक्त रूप से आयोजित किया गया है और इसका विषय "संभावना" रखा गया है। इस 9वें संस्करण में 40 देशों से लगभग 150 वक्ता भाग ले रहे हैं, जो AI शासन, साइबर सुरक्षा, डिजिटल सार्वजनिक अवसंरचना, डेटा और अंतरिक्ष सुरक्षा सहित तकनीकी सहयोग पर चर्चा करेंगे।



8. वर्ष 2025 में महावीर जयंती कब मनाई गई ?

- A - 6 अप्रैल  
B - 9 अप्रैल  
C - 10 अप्रैल  
D - 1 अप्रैल

महावीर जयंती 10 अप्रैल 2025 को मनाई जाएगी। यह जैन धर्म के 24वें तीर्थंकर भगवान महावीर का जन्मदिन है, जो चैत्र शुक्ल तेरस को मनाया जाता है। उनका जन्म 599 ईसा पूर्व कुण्डलपुर (बिहार) में हुआ था। बचपन में वर्धमान कहलाए, 30 वर्ष की उम्र में संन्यास लिया और तपस्या के बाद सर्वज्ञान (कैवल्य) प्राप्त किया। उन्होंने अहिंसा, सत्य, अस्तेय, ब्रह्मचर्य और अपरिग्रह के सिद्धांत दिए।





## One Liner

1. फिनटेक स्टार्टअप फंडिंग 2025 की पहली तिमाही में पहले स्थान पर कौनसा देश रहा - **अमेरिका**
2. अभी हाल ही में एंटी-रेबीज वैक्सीन एवं एंटी-स्नेक टीको की वास्तविक समय में उपलब्धता की निगरानी हेतु 'ज़ूविन पोर्टल' किस केंद्रीय मंत्रालय द्वारा लॉन्च किया गया - **केंद्रीय स्वास्थ्य मंत्रालय**
3. अभी हाल ही में भारत का सबसे बड़ा पेट्रोकेमिकल संयंत्र ओडिशा बनाने की घोषणा की गयी, यह संयंत्र किस लिमिटेड कंपनी द्वारा बनाया जा रही है - **IOCL (इंडियन ऑयल कॉर्पोरेशन लिमिटेड)**
4. RBI ने अपनी अप्रैल 2025 की मौद्रिक नीति में भारतीय अर्थव्यवस्था की वृद्धि दर के पूर्वानुमान को घटाकर कितना कर दिया है - **6.7% से बढ़ाकर - 6.5%**
5. भारत व यूई संयुक्त रूप से किन भारतीय शहरों में जहाज मरम्मत सुविधा स्थापित करेंगे? - **कोच्चि (केरल) व वडीनार (गुजरात)**
6. राफेल मरीन लड़ाकू विमान कौनसी कंपनी बनाती है - **फ्रांसीसी एयरोस्पेस कंपनी डसॉल्ट एविएशन**
7. वैश्विक प्रौद्योगिकी शिखर सम्मेलन - 2025 के 9वें संस्करण का विषय क्या था? - **संभावना**
8. जैन धर्म के 24वें तीर्थंकर भगवान महावीर का जन्म कहाँ हुआ था? - **कुंडलपुर (वर्तमान बिहार)**
9. अभी हाल ही में किस देश ने COP-30 से पहले वैश्विक जलवायु परिषद के गठन का प्रस्ताव किस देश ने जा है - **ब्राजील**
10. भगवान महावीर के पिता का नाम क्या था - **सिद्धार्थ**

